

# Iň gadymy haly

Category: Kitapcy, Taryhy makalalar

написано kitapcy | 23 январа, 2025

Iň gadymy haly

## IÑ GADYMY HALY

Türkmen halylarynyň ýaşı müňlerçe ýyla barabar hasaplansada, iň gadymy halyny kim, nirede dokapdyr, onuň ýaşı näçe, şol halynyň reňki, nagyşlary nähili diýen sowal okyjylary az gyzyklandyrýan däldir.

Biziň bagtymyza, halylaryň skif döwrine degişli ýekeje nusgasyny tapmak arheologlara miýýesser boldy. Ol haly häzir bütin dünýäde tanalýan, meşhur Pazryk halysydyr. Pazryk halysy häzirki zaman türkmen halylarynyň ilkinji gadymy nusgalarynyň biridigi mälim boldy. Biz bu hala we onuň nagyşlaryna diňe bir gadymy skif sungatynyň gymmatbaha nusgasy hökümünde dälde eýsem, umumy adamzat medenýetiniň deňsiz-taýsyz gymmatlygy hasaplaýarys we ony şu nukdaý nazardan ymykly öwrenip, onuň bilen dünýä halklaryny tanyş etmegi zerur hasaplaýarys.

Pazryk halysyny Daglyk Altaýda, Pazryk diýen ýerde, 1947-nji ýylda guralan ekspedisiýa V Pazryk depesini gazan wagty, baky doňaklykda içi buzdan dolup galan guburdan tapylýar.

Pazryk halysy gönüburçlyk görnüşinde bolup, onuň ini 1m.89 sm. boýy hem 2 metre barabar eken. Onuň her kwadrat disimetrinde 3600 çitim bolup, jemi 1mln 250.000 çitim çitilendigi hasaplanyp görilipdir. Halynyň 1-1,5 sm sütügi bar eken. Alymlar bu halynyň dokalan döwrini biziň eramyzdan öňki V başy IV aýaklarydyr diýip kesgittäpditler.

Wagtyň köp geçenligi zerarly haly zaýalanyp, tüýdilip başlapdyr we onuň ýokarky sag burçunyň bir bölegi çüýräp gopupdyr. Halyda surat we ornament-şekil gatysdyrlyp nagyş edilipdir.

Arazbaý ÖRÄÝEW.

Taryhy makalalar